
haryaShTakam

हयष्टकम्

Document Information

Text title : haryaShTakam 2

File name : haryaShTakam2.itx

Category : vishhnu, aShTaka, vAdirAja

Location : doc_vishhnu

Author : Vadiraja

Latest update : September 19, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 19, 2020

sanskritdocuments.org

हर्षष्टकम्



स्वमुद्धर्तुं हरे वेत्ति किं कूपे पतितः पशुः ।
क्षिपन्नङ्घ्रिं मुहुर्कन्दन् कृपां जनयति प्रभो ॥ १ ॥

अनिच्छतोऽपि तस्याज्ञस्याङ्गं कुक्षिं च दामभिः ।
शनैर्निबध्य स्वजनैर्हरे स परमुद्धरेत् ॥ २ ॥

स हरे लालयेत् पङ्कं क्षालयेत् पालयेत्तृणैः ।
शमये दौषधैर्मन्त्रैः स्वगोष्ठस्तस्य वेदनाम् ॥ ३ ॥

तथा नरपशोरीश भवकूपेऽर्दितस्य मे ।
हरे परिहराशेष क्लेशं केशिघ्न केशव ॥ ४ ॥

मां हि जीवन्मृतं कर्तुं यतन्ते परितः खलाः ।
तान्निहत्य हरे शीघ्रं सेवायां ते नियुञ्ज माम् ॥ ५ ॥

कामाद्याऽन्तर शत्रुभ्यो बाह्य शत्रुभ्य एव च ।
भीतं हरेऽसुराद्भीतं प्रह्लादाह्लाद पाहि माम् ॥ ६ ॥

आधीन्व्याधीनरीत्राज्ञो द्रोहिणोऽन्यांश्च दुर्जनान् ।
क्षिप्रं नाशय सर्वज्ञ सर्वशक्ते हरे मम ॥ ७ ॥

कलिं खण्डय तद्भृत्यान् दण्डयाशु हरे मम ।
मनशोधय सत्तत्त्वं बोधयेष्टं प्रसादय ॥ ८ ॥

वादिराज यति प्रोक्तमेवं हर्षष्टकं नवम् ।
पठन् नृसिंह कृपया रिपून् संहरति क्षणात् ॥ ९ ॥

इति वादिराजतीर्थविरचितं हर्षष्टकं सम्पूर्णम् ।



haryaShTakam

pdf was typeset on September 19, 2020



Please send corrections to sanskrit@cheerful.com

